

రోడ్డు ప్రమాదంలో భార్య మృతి

- భర్త పరిస్థితి విషమం

మాడుగులపల్లి, ఫిబ్రవరి 12 (మనం న్యూస్)

:మండలంలోని కుక్కడం గ్రామం

శివారులో మిర్యాలగూడ నందిపాడు గ్రామానికి చెందిన దైద

లక్ష్మి రేఖ ఆమె భర్త దైద వెంకన్న, ఆదివారం

నల్గొండ హాస్పిటల్లో తన కూతురు వద్దకు తమ మోటార్

సైకిల్పై వెళ్తుండగా సుమారు 2 :30 సమయంలో

మిర్యాలగూడ నుండి నల్గొండ వైపు వెళ్తున్న టీఎన్ 05



యాడీ 3559 లారీ అతి వేగంగా వచ్చి ఇట్టి టైకును ఢీకొట్టింది. దైద లక్ష్మి రేఖ అక్కడే మృతి చెందగా తన భర్తకు విషమం

మెరుగైన వైద్యం కోసం హైదరాబాదు ఆసుపత్రికి తరలించారు. మృతురాలి సోదరి అయిన లోకేశ్వరి ఫిర్యాదు మేరకు లారీ డ్రైవర్ పై కేసు నమోదు చేసినట్లు ఎస్ఐ కైగూరి సరేష్ తెలిపారు.



మనం

నల్లగొండ

సూర్యాపేట, యాదాద్రి భువనగిరి

సోమవారం | 13 | ఫిబ్రవరి | 2023 | పేజీలు : 4

యాద్రాదికి

జోతెత్తిన


భక్తులు

ఘనంగా స్వాతి నక్షత్ర పూజలు... నిత్య రాబడి రూ.48,81,724



యాదగిరిగుట్ట, ఫిబ్రవరి 12(మనం న్యూస్): యాదగిరిగుట్ట శ్రీ లక్ష్మీనరసింహ దేవస్థానానికి శని, ఆదివారాలు సెలవు కావడంతో భక్తులు అధిక సంఖ్యలో రాష్ట్రం నలుమూలల నుండి వచ్చి స్వామి వారిని దర్శించుకుని ప్రత్యేక పూజలు నిర్వహించారు. భక్తుల రద్దీతో క్యూలైన్లు కిటికీలలాడాయి. గుట్ట తిరు వీధులు భక్తుల రద్దీతో వాహనాలు కిక్కిరిసిపోయాయి. స్వామి వారి దర్శనానికి రెండు నుండి మూడు గంటల సమయం పట్టడంతో భక్తులు నిరీక్షించాల్సివచ్చింది. స్వామివారి జన్మనక్షత్రం స్వాతి నక్షత్రం కావడంతో స్వామివారికి శతఘటాభిషేకం ఘనంగా నిర్వహించారు.

స్వామివారికి శాస్త్రోక్తంగా సాంప్రదాయ పూజలు... ఏకశిఖరవాసునికి నిత్య పూజలు సాంప్రదాయ రీతిలో కొనసాగాయి. వేకువ జామున స్వామివారిని సుప్రభాతంతో మేల్కొలిపి గర్భాలయంలోని స్వయంభువులకు పంచామృతాభిషేకం నిర్వహించారు. తులసీ దళాలను అర్పించారు. స్వామివారి మండపంలో నిత్య కళ్యాణం, హోమం నిర్వహించారు. భక్తులు అధిక సంఖ్యలో **4**లో...



2019 నుండి రగులుతున్న కుంపట్టు నవ్విపోదురుగాక.... నాకేంటి.... అన్న చందంగా కాంగ్రెస్ తీరు ఈ ఎన్నికల ఏడాది... ఏంటి ఈ గోడవలంటూ హస్తం నేతలు, కార్యకర్తల్లో అయోమయం ఐక్యత లేకుంటే భారీ మూల్యం చెల్లించక తప్పదనేది బహిరంగ రహస్యం



సూర్యాపేట ఫిబ్రవరి 12 మనం ప్రతినిధి: సూర్యాపేట నియోజకవర్గ కాంగ్రెస్ నేతలలో గ్రూప్ రాజకీయాలు తారా స్థాయికి చేరుకుంటున్నాయి. ఒకరి ఎడ్యం మంటే... మరొకరు తెడ్డం అన్నట్లుగా నాయకుల తీరును చూస్తే ఇట్టే అర్థం అవుతుంది. టిపిసిసి అధ్యక్షుడుగా ఎనుముల రేవంత్ రెడ్డి పార్టీ పగ్గాలు చేపట్టిన నాటినుండి అటు రాష్ట్రంలోనే కాదు, ఇదు పేట నియోజకవర్గంలో కూడా గ్రూప్ రాజకీయాలకు తెరలేపింది. సుదీర్ఘ కాలం కాంగ్రెస్ పార్టీ నుండి అసెంబ్లీకి 5 పర్యాయాలు ప్రాతినిధ్యం వహించి ఉమ్మడి రాష్ట్రంలో రెండు సార్లు మంత్రిగా పని చేసిన రాంరెడ్డి దామోదర్ రెడ్డి.... తాను క్యాడెట్ బేస్ ఉన్న లీడర్స్ ని చెబుతుంటే... మరోక నేత టిడిపి నుండి కాంగ్రెస్ లోకి వలస వచ్చిన పటేల్ రమేష్ రెడ్డి.... తాను లోకల్ అంటు హస్తం పార్టీలో హంగామ సృష్టించే ప్రయత్నం చేస్తున్నారు. కనీసం జిల్లా కాంగ్రెస్ పార్టీ అనుమతి లేకుండా స్వతహాగా కార్యక్రమాలు చేపడుతూ జిల్లా కాంగ్రెస్ పార్టీకి పక్కలో బల్లెంలా మారారు.... తాజాగా రాహుల్ గాంధీ హాత్ షోడ్ యాత్రకు మద్దతుగా తెలంగాణ ప్రదేశ్ కమిటీ చేపట్టిన హాత్ సిహాత్ షోడ్ అభియాన్ పాదయాత్ర నేపథ్యంలో

సూర్యాపేట జిల్లా కాంగ్రెస్ పార్టీలో కుంపట్టు రేపుతుంది. ఇదేమి కొత్తకాదు గత 2019 నుండి పేట నియోజకవర్గంలో పార్టీ రెండుగా చీలి ఎవరి ఎజెండాలో వారే పని చేసుకుపోవడం పరిపాటిగా మారింది.... వీరిని ఏకదాటిస్తే తెచ్చే ప్రయత్నం రాష్ట్ర కాంగ్రెస్ పార్టీ అధిష్ఠానం చేయలేదనేది బహిరంగ రహస్యం. రెండుగా చీలిపోయిన పార్టీలో దామోదర్ రెడ్డి వర్గంగా ఉన్న జిల్లా కాంగ్రెస్ పార్టీ అధ్యక్షుడు చెవిటి వెంకన్న యాదవ్ పలుమార్లు ఇరు వర్గాలను ఏకదాటిస్తే తెచ్చే విషయంలో విఫలమయ్యారనే వివరం ఆ పార్టీ నాయకులనుండి వినిపిస్తుంది.... కాని జిల్లా అధ్యక్షుడిగా తాను పార్టీ అనుమతిలేని కార్యక్రమాలు చేపడుతున్నారని రాష్ట్ర పార్టీ అధిష్ఠానం దృష్టికి తీసుకెళ్లినని, అంతేకాకుండా నాలుగు సార్లు జిల్లా కమిటీ నుండి నోటీసులు జారీ చేసిన ఫలితంలేకుండా పోయిందని, జిల్లా అధ్యక్షుడు చెవిటి వెంకన్న తమ సన్నిహితులతో అన్నట్లు తెలుస్తుంది. ఈ ఏడాది శాసన సభ ఎన్నికలు జరగనున్న నేపథ్యంలో ఇలాంటి గ్రూప్ రాజకీయాలు ఏర్పడటంతో... కాంగ్రెస్ పార్టీ నాయకులు కార్యకర్తలు, అభిమానులు అయోమయానికి గురవుతున్నారు. గ్రూప్ రాజకీయాలకు చెక్ **4**లో...

చకిలం శ్రీనివాస రావు శత జయంతి ఉత్సవాలను విజయ వంతం చేయాలి

- 20న ఉచిత వైద్య శిబిరం - బిఆర్ఎస్ రాష్ట్ర నాయకులు చకిలం అనిల్ కుమార్

వివరాలు 2లో..

పతనమవుతున్న రాజ్యాంగ విలువలను కాపాడండి

- కాంగ్రెస్ పార్టీ సీనియర్ నాయకుడు పాశం నరేశ్ రెడ్డి - కేంద్ర సామాజిక న్యాయ శాఖ మంత్రి శ్రీ రామదాస్ అత్లేవాలాకు విజ్ఞప్తి

2

లో

పతనమవుతున్న రాజ్యాంగ విలువలను కాపాడండి

- కాంగ్రెస్ పార్టీ సీనియర్ నాయకుడు పాశం నరేశ్ రెడ్డి

- కేంద్ర సామాజిక న్యాయ శాఖ మంత్రి శ్రీ రామదాస్ అక్షేవాలాకు విజ్ఞప్తి

నల్గొండ, ఫిబ్రవరి 12 (మనం న్యూస్) : పతనమవుతున్న రాజ్యాంగ విలువలను, ప్రజా స్వామ్యాన్ని కాపాడాలని సీనియర్ న్యాయవాది, కాంగ్రెస్ పార్టీ సీనియర్ నాయకుడు పాశం నరేశ్ రెడ్డి కోరారు. కేంద్ర సామాజిక న్యాయ, సాధికారత శాఖల మంత్రి శ్రీ రామదాస్ అక్షేవాలాను పాశం నరేశ్ రెడ్డి ఢిల్లీలో మర్యాదపూర్వకంగా కలిసి రాజ్యాంగాన్ని, ప్రజాస్వామ్య విలువలను కాపాడటానికి కృషిచేయాలని విన్నవించారు. అనంతరం ఆయన మాట్లాడుతూ పతనమవుతున్న ప్రజాస్వామ్య, రాజ్యాంగ విలువల పరిరక్షణకై విద్యావంతులు, మేదావులు కృషి చేయాలని కోరారు. కొన్ని శక్తులు డా. బాబాసాహెబ్ అంబేద్కర్ ను రాజ్యాంగాన్ని అవమానపరిచేలా ప్రవర్తిస్తున్నాయని ఆవేదన వ్యక్తం చేశారు. అలాంటి వారు చేసే దాడులనుంచి రాజ్యాంగాన్ని పరిరక్షించుకోవాల్సిన బాధ్యత దేశ ప్రజలు, ప్రభుత్వానిదేనని విజ్ఞప్తి చేశారు. గాంధీ సిద్ధాంతాలను అనుసరించి కేంద్ర ప్రభుత్వం స్వచ్ఛభారత్ కార్యక్రమాన్ని చేపట్టిన విధంగానే, అంబేద్కర్ బోధించిన విలువలు ప్రజలకు



అందించడానికి, రాజ్యాంగం ప్రాముఖ్యతను తెలుసుకోవడానికి ప్రజలకు రాజ్యాంగ ప్రతులను ప్రతి ఒక్కరికీ అందించాలని కోరారు. జాతీయ జెండా ప్రాముఖ్యతను తెలియజేయడానికి ఆగస్టు 15న హార్ ఘర్ తిరంగా జెండా కార్యక్రమం చేపట్టిన విధంగానే, అంబేద్కర్ జయంతి ఏప్రిల్ 14న ఇంటి ఇంటికీ రాజ్యాంగం కార్యక్రమాన్ని ప్రభుత్వమే చేపట్టేలా కృషి చేయాలని కేంద్ర మంత్రిని కోరింట్లు ఆయన చెప్పారు. ఈ విషయాన్ని పార్లమెంటులో ప్రస్తావించి, మంత్రివర్గంలో చర్చించి రాజ్యాంగం పరిరక్షణకు కృషి చేయాల్సిందిగా ఆయన కేంద్రం మంత్రిని కోరారు.

విద్యార్థుల ప్రతిభను వెలికి తీయడానికే ఎస్ఎఫ్ఐ టాలెంట్ టెస్ట్

- ఎస్ఎఫ్ఐ టాలెంట్ టెస్ట్ ప్రశ్నాపత్రాన్ని విడుదల చేసిన తెలంగాణ గిరిజన సంఘం జిల్లా కార్యదర్శి కొర్ర శంకర్ నాయక్, జెడ్పీహెచ్ఎస్ హెచ్ఎం గుండా కృష్ణమూర్తి

హాలియా, ఫిబ్రవరి 12 (మనం న్యూస్) : విద్యార్థుల ప్రతిభను ప్రోత్సహించడానికి ఎస్ఎఫ్ఐ ఆధ్వర్యంలో నిర్వహించిన టాలెంట్ టెస్టులు ఎంతో ఉపయోగపడతాయని తెలంగాణ గిరిజన సంఘం జిల్లా కార్యదర్శి కొర్ర శంకర్ నాయక్, జెడ్పీహెచ్ఎస్ ప్రధానాధ్యక్షులు గుండా కృష్ణమూర్తి అన్నారు. ఆదివారం భారత విద్యార్థి ఫెడరేషన్ (ఎస్ఎఫ్ఐ) నాగార్జునసాగర్ నియోజకవర్గ కార్యదర్శి కోర్ర రమేష్ ఆధ్వర్యంలో ఎస్ఎఫ్ఐ టాలెంట్ టెస్ట్, స్థానిక జెడ్పీహెచ్ఎస్ హైస్కూల్ ప్రాంగణంలో నిర్వహించడం జరిగింది. ఈ సందర్భంగా వారు మాట్లాడుతూ ఈ పోటీ ప్రపంచంలో విద్యార్థులు నిలవాలంటే కష్టపడి కాకుండా ఇష్టపడి చదివి విద్యార్థులు ఎంచుకున్న లక్ష్యం వైపు ముందుకెళ్లాలని అన్నారు రాజోయే పబ్లిక్ ఎగ్జామ్ రాయటానికి విద్యార్థులకు ఈ టాలెంట్ ఎంతో ఉపయోగపడుతుందని తమ యొక్క భయాన్ని



పరీక్ష హాల్లో ఎదురయ్యే పరిస్థితులను అర్థం చేసుకోవడానికి ఎంతో గాను ఉపయోగపడుతున్నాయని అన్నారు విద్యార్థులు సమయాన్ని వృధా చేయకుండా ప్లాన్ ప్రకారం చదివి మంచి మార్కులు తెచ్చుకోవాలన్నారు. ఈ కార్యక్రమంలో జెడ్పీహెచ్ఎస్ ఉపాధ్యక్షులు పరీఫ్ ఐద్యా జిల్లా సహాయ కార్యదర్శి కారంపాడి ధనమ్మ, ఓజీ మండల కమిటీ సభ్యులు ఆలేటి చందు, కళ్యాణ్ సాయి పండు తదితరులు పాల్గొన్నారు.

ఘనంగా శ్రీ కంచల మైసమ్మ దేవి బోనాల వేడుకలు

- పాల్గొన్న పలు రాజకీయ పార్టీల ప్రముఖులు

బీబీనగర్, ఫిబ్రవరి 12 (మనం న్యూస్) : నెమరగముల గ్రామ పరిధిలోని మీదతండాలో గల శ్రీ కంచల మైసమ్మ దేవి వార్షిక బ్రహ్మోత్సవాలలో భాగంగా ఆదివారం నిర్వహించిన బోనాల జాతర వేడుకలు ఘనంగా జరిగాయి. ఈ సందర్భంగా జెడ్పీసెల్లో ఎలిమినేటి సందీప్ రెడ్డి, బీజేపీ పార్టీ రాష్ట్ర నాయకుడు జిట్ట బాలకృష్ణ రెడ్డి, కాంగ్రెస్ పార్టీ జిల్లా అధ్యక్షుడు కుంభం అనిల్ కుమార్ రెడ్డి, ఎంపీటీ యర్కల సుధాకర్ గౌడ్ వేర్వేరుగా అమ్మవారిని దర్శించుకుని ప్రత్యేక పూజలు నిర్వహించారు. అనంతరం ఆలయ కమిటీ సభ్యుల ఆధ్వర్యంలో వారిని ఘనంగా సన్మానించారు. ఈ కార్యక్రమంలో ఆలయ ధర్మకర్తలు పీవీఎస్ చైతన్య మెట్టు శ్రీనివాస్ రెడ్డి, మెట్టు మోహన్ రెడ్డి, సర్పంచులు దారాపత్ జయమ్మ వెంకటేశ్, సుమతి, ఎంపీటీసీ ధీరాపత్ బీమా నాయక్, సింగిల్ విండో డైరెక్టర్ సుకుమారి నాగరాజు, బీజేపీ మండల అధ్యక్షుడు



సురకంటి జంగారెడ్డి, కాంగ్రెస్ పార్టీ మండల అధ్యక్షుడు సురకంటి సతీరెడ్డి, నాయకులు కురిమిండ్ల కృష్ణారెడ్డి, పాలకూర జంగయ్య గౌడ్, ఆముదాల పాండు గౌడ్, సంకూరి మహిపాల్, సోమారం శంకర్, ఆముదాల రాజేందర్ గౌడ్, కడం సాయిలు, సామల ప్రవీణ్ రెడ్డి, కోమిర్ శ్రీకాంత్, సతీష్ నాయక్ తదితరులు పాల్గొన్నారు.

ఎస్ఎఫ్ఐ ఆధ్వర్యంలో పదవ తరగతి విద్యార్థులకు టాలెంటు టెస్టు

బీబీనగర్, ఫిబ్రవరి 12 (మనం న్యూస్) : భారత విద్యార్థి ఫెడరేషన్ (ఎస్ఎఫ్ఐ) ఆధ్వర్యంలో ఆదివారం మండల కేంద్రంలోని కిడ్స్ కింగ్డమ్ పాఠశాల ఆవరణలో పదవ తరగతి విద్యార్థులకు మండల స్థాయి టాలెంటు పోటీలను నిర్వహించారు. ఈ సందర్భంగా సంఘం జిల్లా కార్యవర్గ సభ్యుడు సందెల రాజేష్ ప్రశ్నాపత్రాన్ని విద్యార్థులకు అందజేసి మాట్లాడుతూ వార్షిక పరీక్షలకు విద్యార్థులను సిద్ధం చేసేందుకే జిల్లా వ్యాప్తంగా టాలెంటు టెస్ట్ లను నిర్వహించడం జరుగుతుందని తెలిపారు. ఈ కార్యక్రమంలో ఎస్ఎఫ్ఐ మండల



అధ్యక్షులు లోకదాసు పవన్ నాయకులు భగత్ శివ నరసింహ అధ్యాపకులు శేఖర్, ఇబిజోర్, దినేష్, విద్యార్థులు పాల్గొన్నారు.

నూతన వధూవరులను ఆశీర్వదించిన

కాంగ్రెస్ పార్టీ రాష్ట్ర నాయకులు

హాలియా, ఫిబ్రవరి 12 (మనం న్యూస్) : హాలియా పట్టణ కేంద్రంలో శ్రీ



లక్ష్మీనరసింహ స్వామి గార్డెన్స్ నందు పెద్దపూర వండ్ల లంలో... ఉట్ట పల్లి గ్రామపంచాయతీకి చెందిన కాంగ్రెస్ పార్టీ సీనియర్ నాయకులు బి రెడ్డి బాల రెడ్డి- గీత గార్ల ఏకైక పుత్రిక భవ్య శ్రీ- అనిల్ రెడ్డి గార్ల వివాహ మహోత్సవానికి హాజరై నూతన వధూవరులను ఆశీర్వదించిన... కాంగ్రెస్ పార్టీ రాష్ట్ర నాయకులు కుందూరు జై వీర్, వీరి వెంట... భాక్ కాంగ్రెస్ అధ్యక్షులు తుమ్మలపల్లి చంద్రశేఖర్ రెడ్డి, హాలియా మున్సిపాలిటీ ఫోర్ లీడర్ చింతల చంద్రారెడ్డి, వాసుదేవుల రవీందర్ రెడ్డి, శివ పాల్ రెడ్డి, హాలియా మున్సిపాలిటీ 11వ వార్డ్ కాన్సిలర్ వర్ర వెంకట రెడ్డి, యూత్ కాంగ్రెస్ నియోజకవర్గ అధ్యక్షుడు పగడాల నాగరాజ్ యాదవ్, నకిరేకంటి సైదులు మాదిగ, గుర్రం అమరేందర్ రెడ్డి, హనుమంత్ రెడ్డి, సుధాకర్ రెడ్డి, సాజిద్, బూరుగు సైదులు, అంజి రెడ్డి, తదితరులు పాల్గొన్నారు.

మహాదేవపూర్ గ్రామంలో క్రికెట్ పోటీలను ప్రారంభించిన సర్పంచ్ వేణుగోపాల్

బీబీనగర్, ఫిబ్రవరి 12 (మనం న్యూస్) : మండలంలోని మహాదేవపూర్



గ్రామంలో గల వేణుగోపాల్ స్వామి బ్రహ్మోత్సవాలలో భాగంగా ఏర్పాటు చేసిన క్రికెట్ పోటీలను స్థానిక సర్పంచ్ దేవరకొండ వేణుగోపాల్ ఆదివారం ప్రారంభించారు. ఈ కార్యక్రమంలో ఆలయ చైర్మన్ ఆకుల శ్రీనివాస్, ధర్మకర్తలు ఆకుల ప్రభాకర్, చెవుల సత్తిరెడ్డి, కండాడి వెంకట్రామిరెడ్డి, జస్వంత్ సింగ్, దండెం వెంకటేశ్, మునిగల్ల బాలపుష్పకృష్ణ, ఉపసర్పంచ్ అనిత, వార్డు సభ్యులు మునిగల్ల మధు, వెంగల భాస్కర్ రెడ్డి, గాండ్ల అశోక్, యువజన నాయకులు స్వామిరెడ్డి, భాస్కర్ రెడ్డి, ఆకుల సాయి, పచ్చిమట్ల పంశీగాడ్ తదితరులు పాల్గొన్నారు.

చకిలం శ్రీనివాసరావు శతజయంతి ఉత్సవాలను విజయవంతం చేయాలి

- టిఆర్ఎస్ పార్టీ రాష్ట్ర నాయకులు చకిలం అనిల్ కుమార్

నల్గొండ, ఫిబ్రవరి 12 (మనం న్యూస్) : ఈనెల



20న నల్గొండ పట్టణంలోని రామగిరి సెంటర్లో ఉన్న మాజీ ఎంపీ, ఎమ్మెల్యే సర్దార్ చకిలం శ్రీనివాసరావు విగ్రహం వద్ద నిర్వహించే ఆయన శతజయంతి ఉత్సవాలను విజయవంతం చేయాలని టిఆర్ఎస్ రాష్ట్ర నాయకులు, శ్రీనివాసరావు తనయుడు చకిలం అనిల్ కుమార్ జిల్లా ప్రజలకు, అభిమానులకు పిలుపునిచ్చారు. ఆదివారం పట్టణంలోని ఆయన నివాసంలో ఏర్పాటుచేసిన విలేకరుల సమావేశంలో సకిలం శ్రీనివాసరావు శతజయంతి సందర్భంగా అనిల్ కుమార్ ఆవిష్కరించారు. అనంతరం ఆయన మాట్లాడుతూ శతజయంతి వందర్షంగా అన్నదాన కార్యక్రమం నిర్వహించి డాక్టర్ చకిలం పణికుమార్ ఆధ్వర్యంలో ఉచిత వైద్య శిబిరం నిర్వహించడం జరుగుతుందని అన్నారు. పార్టీలకు అతీతంగా అభిమానులు, ప్రజలు హాజరుకావాలని కోరారు. ఈ శతజయంతి ఉత్సవాలకు మాజీ ప్రధానమంత్రి పీవీ నరసింహారావు మనవడు పివి ప్రభాకర్ రావు, కేరళ రాష్ట్ర పోలీస్ ఐజి చక్రం నాగరాజు హాజరువుతున్నారని తెలిపారు. ఈ కార్యక్రమంలో పార్టీ నాయకులు మామిడాల రమేష్, చకిలం సునీల్ కుమార్, రంజిత కుమార్, సయ్యద్ ఫిరోజ్, యాదగిరిరావు, బిక్షం తదితరులు పాల్గొన్నారు.

పరీక్షల్లో ఉత్తీర్ణతకు సూచనలు

నడిగుడిం ఫిబ్రవరి 12 మనం



న్యూస్: జరగబోయే పదవ తరగతి పరీక్షల్లో 10/10 శాతం సాధించేందుకు విద్యార్థులకు మండల కేంద్రంలోని కస్తూర్బా బాలికల విద్యాలయంలో ఆదివారం విజయభవన్ బ్రస్ట్ వ్యవస్థాపకులు సైకాలజిస్టు చారుగండ్ల రాజశేఖర్ విద్యార్థులకు అవగాహన కల్పించారు. పరీక్షలను ప్రేమించు ఉన్నతంగా జీవించు అనే అంశంమీద వర్క్ షాప్ లో అవగాహన కల్పించారు. లాఫింగ్ డెరెఫి, యోగా, ఆరోగ్య సూత్రాలు, నిద్ర అవశ్యకత, చదువుకునే సూత్రాలు, ఏకగ్రతతో మేదస్సును పెంచుకునే శక్తి మార్గాలను వివరించారు. ఈ కార్యక్రమంలో అప్పారావు, వెంకట్రమణి పాల్గొన్నారు.



ఒత్తిడి లేకుండా ఇష్టపడి పరీక్షలు రాయాలి

భువనగిరి, ఫిబ్రవరి 12(మనం న్యూస్) : విద్యార్థులంతా ఈ పోటీ ప్రపంచంలో ఒత్తిడి లేకుండా ఇష్టపడి పరీక్షలు రాసి వారి లక్ష్యాలను సాధించాలని భువనగిరి పట్టణ ఎస్సె కృష్ణయ్య అన్నారు. ఆదివారం పట్టణ కేంద్రంలో ఎస్ఎఫ్ఐ భువనగిరి పట్టణ కమిటీ ఆధ్వర్యంలో ఎస్ఎఫ్ఐ జిల్లా స్థాయి టాలెంట్ టెస్టును పట్టణంలోని మదర్ థెరిస్సా హైస్కూల్లో పరీక్షను నిర్వహించారు. ఈ సందర్భంగా ఆయన మాట్లాడుతూ విద్యార్థులు యదువును ఇష్టపడి చదవాలని, జీవితాన్ని మార్చేది చదువు ఒకటే అని అన్నారు. భయాందోళనలు పోవడానికి టాలెంట్ టెస్టులు ఉపయోగపడతాయని అన్నారు. ఈ కార్యక్రమంలో టీఎస్ఐటిఎస్ జిల్లా ప్రధానకార్యదర్శి ముక్కెర్ల యాదయ్య, జిల్లా కార్యదర్శి సంగు వనిత, ఎస్ఎఫ్ఐ జిల్లా కార్యదర్శి వనం రాజు, స్కూలు ప్రిన్సిపాల్ సురేష్, పట్టణ అధ్యక్షకార్యదర్శులు ఈర్ల రాహుల్, చింతల శివ తదితరులు పాల్గొన్నారు.

వాటర్స్ టాంట్ను బహుకరించిన పడాల శ్రీనివాస్

ఆత్మకూర్(ఎం), ఫిబ్రవరి 12(మనం న్యూస్) : మండలంలోని మోదుగు బావి గూడెంలో వాటర్స్ టాంట్ను ఆలేరు మాజీ మార్కెట్ కమిటీ చైర్మన్, రాష్ట్ర నాయకులు పడాల శ్రీనివాస్ ఆదివారం బహుకరించి



ప్రారంభించారు. ఈ సందర్భంగా ఆయన మాట్లాడుతూ అధికార పార్టీ ఎమ్మెల్యే ఈ మండలానికి చేసింది ఏంటేదని అన్నారు. మోదుగుబావిగూడెంకు ఇంతవరకు బీటీ రోడ్డు లేకపోవడమే బీఆర్ఎస్ అభివృద్ధి ఏంటో తెలుస్తుందని అన్నారు. ఈ కార్యక్రమంలో మండల పార్టీ అధ్యక్షులు తడిసిన మల్లారెడ్డి, రాష్ట్ర కివబ్యూస్ మోర్చా కార్యవర్గసభ్యులు బొట్ల అబ్బయ్య, గ్రామీణ బూత్ అధ్యక్షులు వీరస్వామిగౌడ్, మండల ప్రధానకార్యదర్శులు కళ్యాణ్, రవీందర్, నాతి బిక్షపతి, మండల ఉపాధ్యక్షులు పిక్క పరుషం, మండల ఓబీసీ మోర్చా అధ్యక్షులు బండి ఉప్పలయ్యగౌడ్, మువమోర్చా మండల అధ్యక్షులు పానగాని రవీందర్, గ్రామస్థులు, యువకులు వివిధ స్థాయి నాయకులు, కార్యకర్తలు, అభిమానులు పాల్గొన్నారు.

సమైక్యత భ్రమేనా... (మొదటి పేజీ తరువాయి)

పెళ్ళాల్సిన అధిష్ఠానం నిమ్మకు నీరేత్తినట్లుగా ఉండటం హస్తం పార్టీ కార్యకర్తలను విస్మయనికి గురి చేస్తుంది.... నియోజకవర్గంలో ప్రభుత్వ వైఫల్యాలను ప్రజల్లోకి తీసుకెళ్ళాల్సిన తరుణంలో ఇలాంటి సొంత పార్టీ గ్రూప్ లో నేతల తగాదాలతో రోడ్డున పడ్డట్టెంది.... ఈ నేతల తీరును చూసి నవ్విపోదురుగదా నాకేంటి అన్న చందంగా కాంగ్రెస్ పార్టీ తీరు ఉందని ఆ పార్టీ నేతలే చెప్పలు కొరుక్కుంటున్నారు..... కొన్ని నియోజకవర్గాలలో క్యాడర్ ఉన్న సరైన లీడర్ లేకుండా ఉంటే, ఇక్కడ మాత్రం క్యాడర్ లీడర్ రెండూగా చీలి తమ నేత అంటే... తమ నేత అంటు.... ఎవరికివారే చెప్పకుంటు నియోజకవర్గంలో క్యాడర్ కు సెగలు పుట్టిస్తున్నారు.... అసెంబ్లీ ఎన్నికలు సమీపిస్తున్న సమయంలో ఇలా గ్రూప్ తగాదాలు కొనసాగితో.... ఎన్నికల్లో హస్తం పార్టీ భారీ మూల్యమే చెల్లించుకునే పరిస్థితి ఏర్పడుతుందని, పార్టీ అభిమానులు వాపోతున్నారు..... పేట నియోజకవర్గంలో ఇప్పటికీ కాంగ్రెస్ పార్టీకి చెక్కు చెదరని క్యాడర్ ఓటు బ్యాంక్ ఉన్నది. కానీ నాయకుల గ్రూప్ తగాదాలతో పార్టీ పరిస్థితి ఎటువైపుకు దారితిస్తుందోనని ఆయోమయంలో కార్యకర్తలు కొట్టుమిట్టాడుతున్నారు.... ఇప్పటికైన రాష్ట్ర అధినాయకత్వం ఇరు వర్గాల మధ్య సఖ్యతతో మేదిలే లా చేసే ప్రయత్నం చేస్తుందో లేదో చూడాలి మరి.... లేకుంటే ఎంతో ఘన చరిత్ర గల కాంగ్రెస్ పార్టీ ఈ సారి కూడా హాట్రీక్ అవజయం పాలయ్యే అవకాశం లేకపోలేదు.

యాదాద్రికి పోటీత్తిన భక్తులు (మొదటి పేజీ తరువాయి)

పాల్గొన్నారు. ప్రధాన ఆలయ ముఖమండపంలో సువర్ణ పుష్పార్చనలు, అష్టోత్తరాలు నిర్వహించారు. సాయంత్రం ఆలంకార వెండి జోడీ సేవ సహజ్ర నామార్చనలు కొనసాగాయి. కొండపైన అనుబంధ ఆలయమైన రామలింగేశ్వరస్వామి ముఖమండపంలో స్వటిక లింగానికి నిత్య పూజా కైంకర్యాలు నిర్వహించారు. అనుబంధ ఆలయం పాతగుట్ట శ్రీ లక్ష్మీనర్సింహస్వామి వారి సన్నిధిలో నిత్య పూజలు శాస్త్రోక్తంగా నిర్వహించారు. **నిత్యరూపి...** స్వామివారికి వివిధ శాఖల నుండి రూ.48,81,724 నిత్య ఆదాయం వచ్చినట్లు ఆలయ అధికారులు తెలిపారు.

హజరత్ దర్గా ఉర్సుకు రావాలని ఎమ్మెల్యేకు ఆహ్వానం

చింతపల్లి ఫిబ్రవరి 12(మనం న్యూస్): చింతపల్లి మండలం పి.కే.మల్లేపల్లి గ్రామంలో ఈ నెల 21 నుంచి 23 వరకు నిర్వహించే హజరత్ అబ్బాస్ దర్గా ఉర్సు ఉత్సవాలకు హజరు కావాలని కోరుతూ దర్గా కమిటీ సభ్యులు ఆదివారం ఆహ్వాన పత్రానికను ఎమ్మెల్యే రవీంద్రకుమార్ కు అందజేశారు. ఈ సందర్భంగా ఎమ్మెల్యే మాట్లాడుతూ....మతసామరస్యాలకు ప్రతీకగా నిలుస్తూ...సర్వమతాలకు సమేళనంగా దినదినాభివృద్ధి చెందుతున్నారూ. దర్గా అభివృద్ధికి ఎల్లప్పుడు సహకారం అందించుటకు కృషి చేస్తానని ఎమ్మెల్యే హామీనిచ్చారు. ఆహ్వాన పత్రానిక ఇచ్చినవారిలో దర్గా కమిటీ సభ్యులు గోపిడి కిష్టారెడ్డి, (మాల్ మార్కెట్ యార్డు చైన్ చైర్మన్), బి.ఆర్.ఎస్ మండల పార్టీ అధ్యక్షుడు దొంతం చంద్రశేఖర్ రెడ్డి, సర్పంచ్ ఫోరం



మండలాధ్యక్షుడు గున్ రెడ్డి, శ్రీనివాస్ రెడ్డి, అర్జనైజర్ ఎండి. సయ్యద్ పాష, కోశాధికారి ఎండి.యుసుఫ్ పాష, పాల్గొన్నారు.

డిజిటల్ వ్యవస్థకనుగుణంగా జర్నలిస్టులు అప్ డేట్ కావాలి

- వక్తలు అల్లం నారాయణ, ఘంటా చక్రపాణి, బుచ్చన్న, కె శ్రీనివాస్
- ముగిసిన రెండు రోజుల జర్నలిస్టు శిక్షణ తరగతులు

భద్రాద్రి కొత్తగూడెం, ఫిబ్రవరి 12 (మనం ప్రతినిధి) : ప్రపంచంలో డిజిటల్ టెక్నాలజీ రోజురోజుకూ కొత్తపుంతలు తొక్కుతున్న నేపథ్యంలో, జర్నలిస్టులు నిత్యం అప్ డేట్ కావాలని, వక్తలు తెలంగాణ మీడియా అకాడమీ చైర్మన్ అల్లం నారాయణ, టీఎస్ పిఎస్సీ మాజీ చైర్మన్ ఘంటా చక్రపాణి, ఆంధ్రజ్యోతి ఎడిటర్ కె శ్రీనివాస్, ప్రముఖ సీనియర్ జర్నలిస్టు బుచ్చన్నలు జర్నలిస్టులకు సూచించారు. తెలంగాణ మీడియా అకాడమీ ఆధ్వర్యంలో కొత్తగూడెంలోని సింగరేణి మహిళా కళాశాలలో రెండు రోజుల శిక్షణ కార్యక్రమంలో భాగంగా రెండవ రోజు జరిగిన కార్యక్రమంలో వక్తలు మాట్లాడుతూ, జర్నలిజం విభాగంలో ప్రపంచంలో నిత్యం మార్పులు చోటు చేసుకుంటూ, దూసుకు పోతున్న తరుణంలో, జర్నలిస్టులు సమ కాళీనంగా మార్పు వెండాలని , జర్నలిజంలో ముఖ్యంగా విశ్వసనీయత ముఖ్యమని, విశ్వసనీయతే కొలమానంగా పనిచేస్తే జర్నలిజంలో పదికాలాలపాటు నిలదొక్కుకోవచ్చని తెలిపారు. సమాచార సేకరణలో క్షేత్రస్థాయి పరిశీలన అనేది జర్నలిజంలో చాలా ముఖ్యమైన ఘట్టమని, అది లేకపోతే వార్తకు సంబంధించి పూర్తి విషయ సంగ్రహణ లోపించే ప్రమాదం ఉందని వారు తెలిపారు. ఈ కార్యక్రమంలో సింగరేణి ఎంపి పైనాన్ బలరాం, జిఎం పర్సనల్ ఆఫీసర్ ఆనందరావు, తెలంగాణ హెల్త్ డైరెక్టర్ డాక్టర్



గడల శ్రీనివాసరావు, టీఎమ్ డబ్ల్యుజె టీజిఎఫ్ జిల్లా అధ్యక్ష, కార్యదర్శులు కల్లోజి శ్రీనివాస్, పపి, టింజా అధ్యక్ష, కార్యదర్శులు వట్టికొండ రవి, సిహెచ్ నరసింహారావు, సీనియర్ జర్నలిస్టులు సబ్బతి శివమూర్తి, కొలిపాక చంద్రశేఖర్ యూనియన్ నాయకులు తదితరులు పాల్గొన్నారు.

సీనియర్ పాత్రికేయుడు పెందుర్తి ప్రభాకర్ రావు అకాల మరణం - నేలకొండపల్లి ప్రెస్ క్లబ్ ఘన నివాళి

నేలకొండపల్లి, ఫిబ్రవరి 12 (మనం న్యూస్) : నేలకొండపల్లి మండలానికి చెందిన సీనియర్ పాత్రికేయుడు ఈనాడు, ఆంధ్రజ్యోతి పత్రికలలో సుదీర్ఘకాలం జర్నలిస్టుగా పనిచేసిన పెందుర్తి ప్రభాకర్ రావు(62) ఆదివారం హైదరాబాదులో మరణించారు. ఆయన గత కొద్ది రోజులుగా తీవ్ర అనారోగ్యంతో బాధపడుతున్నారు. ఆయన మరణ వార్త తెలుసుకున్న నేలకొండపల్లి మండల ప్రెస్ క్లబ్ ప్రగాఢ సంతాపం ప్రకటించి ఘనంగా నివాళులర్పించారు. ఈ సందర్భంగా మండల ప్రెస్ క్లబ్ ప్రతినిధులు మాట్లాడుతూ ప్రభాకర్ రావు పాత్రికేయుడుగా సుదీర్ఘ కాలం పాటు పని చేసి సమాజంలో ప్రజలు ఎదుర్కొంటున్న అనేక సమస్యలను వెలికితీయడంతో పాటు వారిని అనునిత్యం చైతన్యవంతం చేయటంలో కీలక భూమిక పోషించారని కొనియాడారు. జర్నలిస్టుగా మండల స్థాయి నుండి రాష్ట్ర స్థాయి వరకు అంచలంచెలుగా ఎదిగి వివిధ డిపార్ట్మెంట్ లో పనిచేస్తున్న అధికారులు, ప్రజాప్రతినిధులు, ప్రజల ఆదరాభిమానాలను చూరగొన్నారన్నారు. ఆయన ఆకస్మిక



మరణం పాత్రికేయ రంగానికి తీరని లోటు అన్నారు. ఆయన ఆశయ సాధనకు ప్రతి ఒక్కరు కృషి చేయాలని పిలుపు నిచ్చారు. నివాళులర్పించిన వారిలో నేలకొండపల్లి మండల ప్రెస్ క్లబ్ (ప్రింట్ మీడియా) గౌరవ అధ్యక్షుడు అత్తులూరి హనుమంతరావు, గౌరవ సలహాదారుడు కొల్లి హరీష్ బాబు, అధ్యక్ష కార్యదర్శులు డేగల వెంకటేశ్వరరావు, తోళ్ళబుచ్చాల, ఉపాధ్యక్షుడు వడ్లమూడి వెంకటేశ్వర్లు, సహాయ కార్యదర్శి ఎల్లుట్ల సైదులు, కోశాధికారి ఔరం ప్రసాదరావు, కార్యవర్గ సభ్యులు మేళ్లచెరువు వెంకటేశ్వర్లు, కనరజోయిన వెంకటేశ్వర్లు, కోలేటి నారాయణ, ఎన్టీకర్ణ, మామిడి వెంకన్న, కందికొండ శ్రీనివాసరావు ఉన్నారు.